



झारखण्ड गजट

असाधारण अंक

झारखण्ड सरकार द्वारा प्रकाशित

26 वैशाख, 1938 (श०)

संख्या 496 राँची, सोमवार,

16 मई, 2016 (ई०)

कार्मिक प्रशासनिक सुधार तथा राजभाषा विभाग

संकल्प

9 मई, 2016

संख्या- 5/आरोप-1-385/2014 का. 3753--चूँकि झारखण्ड के राज्यपाल को यह विश्वास करने का कारण है कि श्री ललन कुमार, झा०प्र०से० (द्वितीय बैच, गृह जिला-राँची), के प्रखण्ड विकास पदाधिकारी, बुण्डू, राँची के पद पर कार्यावधि में नरेगा अंतर्गत क्रियान्वित योजनाओं में अनियमितता बरती गयी है, जिससे कि 78,69,000.00 (अठहत्तर लाख उनहत्तर हजार) रुपये की सरकारी राशि की क्षति हुई है, जैसा कि उपायुक्त-सह-जिला कार्यक्रम समन्वयक, राँची के पत्रांक-181(i)/जि०ग्रा०, दिनांक-14 अगस्त, 2015 से प्राप्त प्रतिवेदन के आधार पर विभाग द्वारा गठित संलग्न प्रपत्र-‘क’ में अंकित है, प्रथम दृष्ट्या प्रमाणित पाया गया है।

2. अतः श्री कुमार के विरुद्ध प्रपत्र-‘क’ में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री कुमार को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री कुमार द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री एहतेशामुल हक, सेवानिवृत्त भा०प्र०से०, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री कुमार के विरुद्ध विभागीय कार्यवाही के संचालन हेतु प्रखण्ड विकास पदाधिकारी, बुण्डू, राँची को उपस्थापन पदाधिकारी नामित किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

दिलीप तिकी,

सरकार के उप सचिव ।
